

ASÁN TI O WÀ NINU ILEPA AYÉ

Oniwasu 1:1-18; 2:1-26

EKỌ 376 --- FUN AWỌN ỌDỌ

AKQSORI: “Èniti o ba şegun ni yio jogún nkan wọnyi; emi o si mã jẹ Ọlọrun rẹ, on o si mã jẹ ọmọ mi” (Ifihan 21:7).

Titobi Sọlomọni

Dajudaju Sọlomọni ọba ni gbogbo iriri ti o maa n şeşẹ si ọmọ-eniyan. O ni ohun gbogbo ti awọn eniyan rò pe yoo fun wọn ni ayọ bi wọn bá ni wọn.

O ni aşẹ. Oun ni ọba Israẹli ni akoko ti wọn n jẹ igbadun, ibukun ati alaafia ti o ga ju lọ ninu itan igbesi-ayé wọn. Oun nikan şoşo si ni ọba ti o ni gbogbo aşẹ lori awọn eniyan rẹ ti o ni agbara lati pa tabi lati dá sí.

Sọlomọni ni **ogbón**. Ọlọrun pe e ni èni ti o gbón ju lọ ni gbogbo ayé. Nigba ti o jẹ ọba, o ro ara rẹ si şmọ kekere patapata, ati pe oun kò le şakoso awọn eniyan ti o pọ beş. Şugbón o beere ogbón lówọ Ọlọrun, Ọlọrun si fi fun un. Okiki rẹ kàn yika gbogbo orilẹ-ède, “Èni pupọ si wá lati gbogbo orilẹ-ède lati gbó ogbón Sọlomọni; ani lati ọdọ gbogbo awọn ọba aiye, ti o gburo ogbón rẹ” (1 Awọn Ọba 4:34). O kọ ọpọlọpọ owe ati orin silẹ, “o si sọrọ ti igi, lati kedari ti mbẹ ni Lebanoni, ani titi de hissopu ti nhu lara ogiri: o si sọ ti èranko pẹlu, ati ti eiyẹ, ati ohun ti nrako, ati ti eja” (1 Awọn Ọba 4:33).

Sọlomọni ni **orọ**. O jẹ ọkan ninu awọn eniyan ti o lórọ ju lọ ninu awọn eniyan ti o ti gbé ayé. Fadaka wa ni opopo ọna bi okuta nlanla. O ni “ẹgbāji ile-ẹşin fun kekẹ rẹ, ati ẹgbāfa ẹleşin” (1 Awọn Ọba 4:26). O kọ ọpọ aafin ti o lẹwa ati ogbà ti o dara. Lotitọ, o sọ pe ohunkohun ti oun ba fẹ ni oun fi tẹ ara oun lọrun. O ni gbogbo nnkan ti o fẹ, şugbón kò ni ayọ.

Ijatilẹ

Sọlomọni peyinda o si gbidanwo ki oun ni itẹlọrun ninu awọn faaji ayé. Kò tilẹ tun fi ohunkohun du ara rẹ; şugbón nigba ti o ba fi ori le busun rẹ ni alẹ, oun a si dabi ẹleşẹ kan şá ti n wá ọna lati sá kuro lódọ Ọlọrun. O di èni idalẹbi. Igbesi-ayé kò ni itumọ kankan mọ. O wi pe: “Asan ni gbogbo rẹ ati imulẹmofo.” O pari gbogbo rẹ si pe o jẹ ọran yàn fun eniyan pe ki o bẹru Ọlọrun ki o si pa ofin Rẹ mọ.

Bi Sọlomọni ti n kọ èkọ si i nipa ayé, beşeni o n ri bi wahala ti pọ si i laarin awọn eniyan. O ri oşì ti o wá laarin awọn akuşẹ. O şeşẹ ki oun naa paapaa dabi awọn ti ebi èkọ n pa lójọ oni. Bi wọn ti n ló jinlẹ ninu èkọ to beş ni wọn ri i pe wọn kò i ti mọ nnkankan. Wọn n lepa ni gbogbo oşọ lati de ibi giga ti o wa niwaju, şugbón wọn kò fi igba kan de ọpin rẹ ri.

Ogbón tootọ eyi ti o ti oke wa “a kọ mọ, a si ni alaafia, a ni ipamọra, ki si işoro lati bẹ, a kún fun ànu ati fun eso rere, li aisi ẹgbè, ati laisi agabagebe” (Jakọbu 3:17). Iru ogbón bayii ni eyi ti o n fun eniyan ni ayọ, ati iru eyi ti Ọlọrun fẹ ki wọn lepa rẹ.

Kò si Alaafia Ninu Ọrọ

E jẹ ki a şe iwadii nipa ọrọ. Bi o ba şe pe owó maa n fun awọn eniyan ni ayọ ni ki ba ti si awọn ọlórọ ti o n pokun so. Ènikan sọ pe kò si ọlórọ kan ti o le jẹgbadun kika iwe ti o dara ju oun lọ, tabi ki o gbadun wiwo akojọpọ orişirişì aworán daradara ju oun lọ “Lindbergh, bi o tilẹ n fo lori ilu kan kò le ni idaraya kan rara lori anfaani kan ti a fi dù mi; igi wa ninu igbo ni akoko ẹşrùn fun emi ati fun iwọ bi wọn ti wá fun John Burrouhs (ẹlẹkọ nipa ẹdá), Luther Burbank ijimì ninu igi gbingbin kò ni ayọ kan rara lori igi ti o gbin ju iru ayọ ti mo ni nigba ti mo ra ewebeş ti mo gbin in tán ti mo wa fi eşẹ pa a mọlẹ, ti mo si joko feyin ti lati maa şọ ọ bi o ti n hu soke. Èni ti o kúşẹ ju lọ ninu wa le gbadun awọn nnkan wọnyii geşẹ bi èni ti o ni owó yoo ti gbadun wọn; Onigbagbó tilẹ le ni ayọ lori wọn ju lọ nigba ti o ba n şakiyesi titobi Ọlọrun ninu awọn nnkan ti Eleşa fi fun ni.

Ofin Gbogbo Eşa

Wahala ti ọmọ-eniyan n ni kò lagbara lori awọn nnkan wọnni ti Ọlọrun dá. Oorun n yọ o si n wọ ni ojoojumọ bi o ti ri lati igba didá rẹ, beṣeni ogun, iyan, tabi atirandiran ọmọ-eniyan ti wọn ti wá si ayé ti wọn si ti kú lati igba didá ayé kò le pa a lara. Awọn odò n ọ́n sinu agbami okun, omi naa si tun pada di ikuuku, a si tun rọ pada silẹ gẹgẹ bi ọ̀jọ, a tun ọ́n pada sinu okun. Bibeli sọ fun ni pe igba irugbin, ati igba ikore ki yoo dẹkun niwọn-igba ti oorun, oşupa, ati irawọ yoo wà.

Eniyan ti a bi, lẹyin ọdun diẹ yoo kú. Igboke-gbodò rẹ ninu ayé le kan awọn eniyan miiran lara fun iran kan tabi meji, şugbọ́n kò si ohunkohun ti o le şe ti o le yi işe ọwọ Ọlọrun pada. Boya o kọ awọn ile nlánlá, tabi o darí şışan odò tabi o şişe lila ile fun odò lati ọ́n kọja -- awọn nnkan ti o tobi ju lọ ti eniyan le şe -- şugbọ́n a ri pe afonja kan şoşo le pa gbogbo işe ọwọ eniyan rẹ patapata ni işeju kan. Bi a kò ba tilẹ bà wọn jẹ nipa agbara, igbà ati akoko nigba ti o ba şe yoo lo aseyori işe ọwọ eniyan ti o tobi ju lọ.

Ni igba pupọ awọn eniyan maa n şe işe ašekara lati ni orukọ. Wọn fẹ ki a maa ranti wọn. A ka a ninu Bibeli nipa awọn eniyan ti wọn kọ Ile-işọ Babeli lati mú ki okiki wọn wà titi. Wọn wi pe, “E wá na, e jẹ ki a tẹ ilu kan dọ, ki a si mọ ile-işọ kan, ori eyiti yio si kàn ọrun; ki a si li orukọ, ki a má ba tuka kiri sori ile gbogbo” (Geńesisi 11:4). A şi maa n ranti iwa were kikọ ile yii şugbọ́n ta ni o tun mọ ohunkohun nipa awọn ti o kọ ọ? A ti gbagbe wọn ni ori ilẹ ayé.

Awọn ẹlomiran fẹran lati maa rin kiri itẹ-oku ti o ti wà lailai, wọn a maa ka akọle ara okuta iboji. Nigba miiran wọn a bá akọsilẹ kukuru kan pade ti o fani mọra nipa ẹni ti a sin sibẹ. Şugbọ́n ẹnikẹni ki i ranti iru ẹni ti i şe mó. O ti wà laaye o si ti kú, awọn iran miiran si ti ropo rẹ pelu ète titun ati aşıa titun. Bayii ni eniyan ki i pẹ di ẹni igbagbe.

Nipa ti ọmọ eniyan bi o ba şe ti ẹran ara ni, bi o ti ri fun olooto beṣeni fun alaişootọ. Gbogbo wọn jọ wà laaye wọn a si kú, wọn a si di ẹni igbagbe. Wọn kò mọ ohunkohun mó ninu iboji.

Orukọ Wa ninu Iwe Ọlọrun

Bi igbesi-ayé wa ninu ayé yii ba kuru to beş, iru iwa wo ni a bá hu ki ọwọ wa le ba ohun ti o to bi ju lọ -- iye ainipekun! O şeşe fun wa lati ni okiki titi ayé bi a ba kọ orukọ wa sinu Iwe Iye ti Ọdọ-agutan. Bi Ọlọrun ba n ranti wa, ko tilẹ jámọ nnkankan bi a ba gbagbe wa nihin. Ọjọ ayé wa kuru pupọ nihin, şugbọ́n lẹyin ayé yii a o wà lai ati lailai.

Nitori ogun ati inunibini, pupọ eniyan ki i lo ọjọ ayé wọn ni kikun. Wọn a şe kú. Onigbagbo tooto ni ohun kan lati kú fun. Bi o ba ni lati kuro ni ayé kiakia, o mọ pe dajudaju oun n lọ si Ile ti o dara ju lọ ni. O ni ireti lati tete ri Jesu. Jesu yoo fi ade iye dé ori awọn ajerikú Rẹ. “Bi awa ba farada, awa ó si ba a jọba: bi awa ba şe e, on na yio si şe wa” (2 Timoteu 2:12).

“Eniti o ba şegun ni yio jogún nkan wọnyi; emi o si mã jẹ Ọlọrun rẹ, on o si mã jẹ ọmọ mi” (Ifihan 21:7).

Nigba ti a ba n rò nipa ogo nla ti Jesu ti pese silẹ fun awọn ti o fẹran Rẹ, awọn nnkan ayé ki i ni laari mó. Jẹ ki awọn ẹlomiran maa fowọ mu ọrọ wọn, ipo agbara wọn, ọgbọ́n wọn ti ayé yii. Şugbọ́n awa ni ero kan naa bi ti Abrahamu. Oun kò ni ilu ti o wà titi nihin, şugbọ́n o n reti ilu “ti o ni ipilẹ; eyiti Ọlọrun tẹdo ti o si kọ” (Heberu 11:10). Awa i ba jẹ le já gidigidi lati wọ inu ilu naa.

AWỌN IBEERE

- 1 Bawo ni aşe Sọlomọni ọba ti pọ tó?
- 2 Bawo ni ọrọ rẹ ti tó?
- 3 Sọ diẹ nipa ọgbọ́n Sọlomọni.
- 4 Njẹ awọn ohun-ini Sọlomọni fun un ni ayọ?
- 5 Bawo ni igba irugbin ati igba ikore yoo ti wà pẹ to?
- 6 Ki ni yoo şeşe si awọn nnkan wọnni ti eniyan n kó jọ?
- 7 Bawo ni a şe le ni idaniloju wiwà ni iranti?
- 8 Ta ni yoo “jogún nkan wọnyi”?